



बिहार गजट

असाधारण अंक

बिहार सरकार द्वारा प्रकाशित

17 श्रावण 1935 (श0)
(सं0 पटना 634) पटना, बृहस्पतिवार, 8 अगस्त 2013

सं० 3ए-14-बा0वि0-01/2013-8242 वि0(2)

वित्त विभाग

प्रेषक,

प्रभात शंकर,
अपर सचिव ।

सेवा में,

महालेखाकार (ले0 एवं हक0),
महालेखाकार कार्यालय,
वीरचंद पटेल पथ, पटना, बिहार ।

पटना, दिनांक 07 अगस्त 2013

विषय:- पुलिस अवर निरीक्षकों को सुनिश्चित वृत्ति उन्नयन योजना के अधीन वित्तीय उन्नयन की स्वीकृति के संबंध में ।

महाशय,

निदेशानुसार उपर्युक्त विषय के संबंध में कहना है कि पुलिस अवर निरीक्षक से प्रथम प्रोन्नति का पद पुलिस निरीक्षक एवं द्वितीय प्रोन्नति का पद पुलिस उपाधीक्षक का है । इन दोनों प्रोन्नति के पदों का दिनांक 01/01/1996 से स्वीकृत वेतनमान रू0 6500-10500 है । इस स्थिति में यह प्रश्न आया कि कैसे पुलिस अवर निरीक्षक जिन्हें 24 वर्षों की सेवा पूर्ण होने पर पुलिस उपाधीक्षक के पद पर नियमित प्रोन्नति नहीं मिला है, को द्वितीय वित्तीय उन्नयन के लिए कौन सा वेतनमान अनुमान्य होगा ?

2. इस क्रम में पूर्व में यह निर्णय लिया गया था कि कैसे अवर निरीक्षक, जिन्हें 24 वर्ष की सेवा पूरी करने से पहले पुलिस उपाधीक्षक के पद पर नियमित प्रोन्नति प्राप्त हो गई है, उन्हें द्वितीय वित्तीय उन्नयन वेतनमान रू0 10,000-15,200 में अनुमान्य होगा । किन्तु जिन्हें उक्त अवधि में पुलिस उपाधीक्षक के पद पर नियमित प्रोन्नति नहीं मिली उन्हें द्वितीय वित्तीय उन्नयन वेतनमान रू0 7500-10,500 में अनुमान्य होगा । इस निर्णय के विरुद्ध ऐसे अवर निरीक्षकों, जिन्हें नियमित प्रोन्नति 24 वर्ष में नहीं मिली है, के द्वारा उक्त निर्णय पर पुनर्विचार का आवेदन दिया गया था जो राज्य सरकार के विचाराधीन था ।

3. सम्यक् विचारोपरांत निर्णय लिया गया है कि पुलिस अवर निरीक्षक के पद पर सीधे नियुक्त कर्मी को 12 वर्ष के उपरांत प्रथम वित्तीय उन्नयन पुलिस निरीक्षक के वेतनमान रू0 6500-10,500 में तथा द्वितीय वित्तीय उन्नयन ठीक उपर के वेतनमान रू0 7500-12,000 में अनुमान्य किया जाएगा; परन्तु ये पुलिस अवर निरीक्षक जब पुलिस उपाधीक्षक (समकक्ष पद सहित) के पद पर नियमित प्रोन्नति प्राप्त करेंगे तब प्रोन्नति की तिथि से इनका वेतनमान रू0 10,000-15,200 में उत्क्रमित हो जाएगा। इस क्रम में वेतन निर्धारित करते समय वेतनवृद्धि का लाभ अनुमान्य नहीं होगा।

विश्वासभाजन,
प्रभात शंकर,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 634-571+10-डी0टी0पी0।
Website: <http://egazette.bih.nic.in>